



# दक्षिण भारत राष्ट्रमत



தக்ஷிண பாரதத் ராஷ்டிரமத் | தினமணி ஹிந்தி நாளிதழ் | चेन्नई और बंगलूरु से एक साथ प्रकाशित

**5** बिहार लोकतंत्र की जननी है, कोई नीतीश कुमार इसे लाटीतंत्र नहीं बना सकते : प्रशांत

**6** ले. कर्नल रामकृष्ण विश्वनाथन: 'जाएंगे तो सिर्फ तिरंगे में लिपटकर, बस भारत की विजय हो'

**7** जब सुरक्षाकर्मियों ने बिग बी के साथ किया था बुरा बर्ताव

## फर्स्ट टेक

### सेना ने गुलमर्ग में हिमपात में फंसे पर्यटकों को बचाया

श्रीनगर/एजेन्सी। जम्मू-कश्मीर में शुकुवार दोपहर से शुरू हुई भारी हिमपात के कारण बारामूला जिले के गुलमर्ग के रस्की रिसॉर्ट में फंसे पर्यटकों को सेना के चिनार कोर के जवानों ने सुरक्षित निकाला। सेना ने नागरिक प्रशासन से प्राप्त संकेत कॉल पर तुरंत कार्रवाई करते हुए भारी हिमपात में फंसे हुए पर्यटकों को सुरक्षित वहां से निकालने का काम शुरू किया। सेना ने एक एल्टरि और समन्वित प्रयास में 30 महिलाओं, 30 पुरुषों और आठ बच्चों सहित 68 नागरिकों को निकाला। इसके अतिरिक्त, सेना ने 137 पर्यटकों को गर्म भोजन, आभय और चिकित्सा सहायता प्रदान करके महत्वपूर्ण सहायता प्रदान की।

### पुतिन ने सशस्त्र विद्रोह के लिए सजा सख्त करने वाले कानून पर किए हस्ताक्षर

मॉस्को/एजेन्सी। रूस के राष्ट्रपति व्लादिमीर पुतिन ने सशस्त्र विद्रोह करने या उसमें भाग लेने के लिए आजीवन कारावास तक की सजा के प्रावधान वाले कानून पर हस्ताक्षर किये हैं। सरकारी कानूनी पोर्टल पर पोस्ट किए गए दस्तावेज में यह जानकारी दी गयी है। दस्तावेज में कहा गया है कि इस तरह की गतिविधियों से किसी व्यक्ति की मौत या अन्य गंभीर परिणाम होते हैं। कानून के अनुसार, रूस के संवैधानिक आदेश को ध्वस्त करने या जबरन बदलने या इसकी क्षेत्रीय अखंडता का उल्लंघन करने के उद्देश्य से सशस्त्र विद्रोह का संगठन या नेतृत्व करने पर 15 से 20 साल की कैद की सजा होगी। समान उद्देश्यों के लिए सशस्त्र विद्रोह में भाग लेने पर 12 से 20 साल की कैद की सजा का प्रस्ताव है। पुतिन ने एक अन्य कानून पर भी हस्ताक्षर किए हैं।

### बिहार सरकार ने 62 आईपीएस अधिकारियों का तबादला किया

पटना/भाषा। बिहार सरकार ने पुलिस विभाग में बड़े फेरबदल के तहत शनिवार को तीन अतिरिक्त महानिदेशकों (एडीजी) सहित भारतीय पुलिस सेवा (आईपीएस) के 62 अधिकारियों का तबादला किया। गृह विभाग द्वारा जारी एक अधिसूचना के अनुसार, पटना के वरिष्ठ पुलिस अधीक्षक (एसएसपी) राजीव मिश्रा, जिन्हें पहले डीआईजी रैंक में पदोन्नत किया गया था, अब आतंकवाद निरोधी दस्ते के डीआईजी का पदभार संभालेंगे। मिश्रा की जगह अजयकाश कुमार लेंगे, जो फिलहाल सीआईडी के पुलिस अधीक्षक हैं।

## महाकुंभ के लिए आमंत्रण पत्र



उत्तर प्रदेश के मुख्यमंत्री योगी आदित्यनाथ ने शनिवार को यहां केंद्रीय गृह मंत्री अमित शाह से मुलाकात की। सूत्रों ने बताया कि आदित्यनाथ ने शाह को प्रयागराज में 13 जनवरी से 26 फरवरी तक आयोजित होने वाले महाकुंभ के लिए आमंत्रित किया। सूत्रों ने बताया कि बैठक का विस्तृत व्योरा फिलहाल नहीं मिल पाया है, लेकिन माना जा रहा है कि दोनों नेताओं ने उत्तर प्रदेश से जुड़े विभिन्न मुद्दों पर चर्चा की। उत्तर प्रदेश सरकार के अनुसार, आदित्यनाथ ने यहां पूर्व राष्ट्रपति रामनाथ कोविंद, भारतीय जनता पार्टी (भाजपा) के अध्यक्ष और केंद्रीय मंत्री जेपी नड्डा और मिजोरम के नवनिर्वाचित राज्यपाल वीके सिंह से भी मुलाकात की। मुख्यमंत्री ने गणमान्य नेताओं को महाकुंभ की पहिचा भी भेंट की।

## तमिलनाडु के राज्यपाल-कुलाधिपति आर एन रवि ने कहा

### छात्रों की सुरक्षा से कोई समझौता नहीं किया जा सकता

दक्षिण भारत राष्ट्रमत dakshinbharat.com

चेन्नई/एजेन्सी। तमिलनाडु के राज्यपाल-कुलाधिपति आर एन रवि ने शनिवार को राज्य संचालित अग्रा विश्वविद्यालय परिसर में एक छात्रा पर कथित यौन उत्पीड़न के मद्देनजर छात्रों की सुरक्षा को सर्वोपरि और समझौता नहीं करने योग्य बताते हुए विश्वविद्यालय के अधिकारियों को सुरक्षा के मुद्दे पर तत्काल कार्रवाई करने का निर्देश दिया तथा छात्रों एवं उनके अभिभावकों से नहीं घबराने की अपील की। रवि द्वारा विश्वविद्यालय का दौरा करने, सुरक्षा उपायों की समीक्षा करने और लड़कियों और लड़कों के साथ अलग-अलग बातचीत करने के कुछ घंटों बाद आज शाम जारी एक



## अफगानिस्तान का पलटवार

हवाई हमले के जवाब में पाकिस्तान के कई स्थानों को बनाया निशाना

सूत्रों के हवाले से बताया कि हमलों में 19 पाकिस्तानी सैनिक मारे गए और हिंसा में तीन अफगान नागरिकों को भी जान गंवानी पड़ी।

कहा गया कि उसकी सेनाओं ने पाकिस्तान के उन स्थानों को निशाना बनाया, जिन्हें अफगानिस्तान पर हमलों की योजना और समन्वय से जुड़े तत्वों एवं उनके समर्थकों के लिए ठिकाने के रूप में इस्तेमाल किया जा रहा था। मंत्रालय के प्रवक्ता इनायतुल्ला ख्यारजामी ने हमलों के बारे में और कोई जानकारी नहीं दी, साथ ही यह भी नहीं बताया गया कि हमलों को कैसे अंजाम दिया गया। उन्होंने यह भी नहीं बताया कि दोनों तरफ से कोई हाताहत हुआ है या नहीं।

## पंचतत्व में विलीन हुए मनमोहन सिंह

दक्षिण भारत राष्ट्रमत dakshinbharat.com

नई दिल्ली/एजेन्सी। पूर्व प्रधानमंत्री मनमोहन सिंह का शनिवार को यहां निगमबोध घाट पर राजकीय सम्मान के साथ अंतिम संस्कार किया गया और उनका पार्थिव शरीर पंचतत्व में विलीन हो गया। डॉ. सिंह के अंतिम संस्कार में राष्ट्रपति द्रोपदी मुर्मू, उपराष्ट्रपति जगदीप धनखड़, प्रधानमंत्री नरेन्द्र मोदी, लोकसभा अध्यक्ष ओम बिरला, भूटान नरेश जिग्मे खेसर नग्वायेल वांगचुक, गृहमंत्री अमित शाह, रक्षा मंत्री राजनाथ सिंह, संसदीय कार्यमंत्री किरेन रिजिजू, भाजपा अध्यक्ष तथा केंद्रीय मंत्री जेपी नड्डा, दिल्ली की मुख्यमंत्री अतिथि, कांग्रेस अध्यक्ष मल्लिकार्जुन खरगे, कांग्रेस संसदीय दल की नेता सोनिया

## अंतिम संस्कार को लेकर 'घटिया राजनीति' कर रही कांग्रेस : नड्डा

नई दिल्ली/भाषा। भारतीय जनता पार्टी (भाजपा) के अध्यक्ष जेपी नड्डा ने शनिवार को कहा कि केंद्र सरकार ने पूर्व प्रधानमंत्री मनमोहन सिंह के स्मारक के लिए जगह आवंटित की थी और उनके परिवार को इसकी जानकारी भी दी थी। उन्होंने कांग्रेस पर मनमोहन सिंह के अंतिम संस्कार को लेकर 'घटिया राजनीति' करने का आरोप लगाया। नड्डा की यह प्रतिक्रिया ऐसे समय में आई है, जब कांग्रेस ने केंद्र सरकार पर देश के पहले सिख

## नितेश राणे ने भारत को विकसित हिंदू राष्ट्र बनाने की वकालत की

कोल्हापुर/सिंधुदुर्ग/एजेन्सी। महाराष्ट्र के मन्त्र एवं बंदरगाह विकास मंत्री नितेश राणे ने शनिवार को कहा कि देश को विकसित हिंदू राष्ट्र बनाना और इसे सुरक्षित रखना सभी की जिम्मेवारी है। सिंधुदुर्ग जिले के सावंतवाडी स्थित भोसले नॉलेज सिटी में अखिल भारतीय छात्र महासंघ (एआईएसएफ) के 59वें अधिवेशन को संबोधित करते हुए राणे ने कहा कि हिंदुत्व के लिए काम करने के दौरान उनके खिलाफ 38 मामले दर्ज किए गए हैं। उन्होंने कहा, मैं देश को हिंदू राष्ट्र बनाने की दिशा में काम कर रहा हूँ और राष्ट्र को पहले स्थान पर रखना जरूरी है। विकास के साथ-साथ राष्ट्र को सुरक्षित रखना भी आवश्यक है। उन्होंने कहा कि आज देश का नेतृत्व करने वाले कई राजनीतिक नेताओं की जड़ें छात्रसंघ से जुड़ी हैं। उन्होंने हिंदुत्व का विरोध करने वाले नेताओं का विरोध करने का आह्वान किया।

## यमन हवाई अड्डे पर इजराइल ने किए हवाई हमले: संरा

संयुक्त राष्ट्र/एपी। इजराइल ने यमन के एक प्रमुख हवाई अड्डे पर उस समय हवाई हमले किए जब संकड़ों यात्रियों को ला रहा एक असैन्य 'एयरबस 320' विमान उतर रहा था और संयुक्त राष्ट्र का एक प्रतिनिधिमंडल वहां मौजूद था। यमन में मानवीय कार्यों के लिए संयुक्त राष्ट्र के शीर्ष अधिकारी जूलियन हार्नेड्स ने शुकुवार को यह जानकारी दी। हार्नेड्स ने संयुक्त राष्ट्र के संवाददाताओं को बताया कि बृहस्पतिवार को किए गए दो हवाई हमलों की सबसे भयावह बात यह नहीं थी कि इन हमलों का उत्राण और यमन की राजधानी सना के अंतरराष्ट्रीय हवाई अड्डे के 'वीआईपी लाउंज' में मौजूद डब्ल्यूएचओ के प्रमुख समेत लगभग 15 अन्य लोगों पर क्या प्रभाव पड़ा, बल्कि सबसे खतरनाक बात यह थी कि हवाई अड्डे के नियंत्रण टावर के नष्ट होने की यह घटना उस समय हुई, जब 'यमेनिया एयरवेज' का विमान वहां उतर रहा था। हमलों के समय डब्ल्यूएचओ के महानिदेशक डेवेल एडनोम घेब्रेयसस के साथ 'लाउंज' में मौजूद हार्नेड्स ने कहा, सौभाग्य से, विमान सुरक्षित रूप से उतर गया और यात्रियों को सुरक्षित बाहर निकाल दिया गया।

## शांति और विनम्रता के प्रतीक हैं गुकेश : प्रधानमंत्री मोदी

दक्षिण भारत राष्ट्रमत dakshinbharat.com

नई दिल्ली/भाषा। प्रधानमंत्री नरेन्द्र मोदी ने शनिवार को शतरंज विश्व चैंपियन डी गुकेश से मुलाकात की और उन्हें एक आत्मविश्वासी युवा खिलाड़ी बताया जो शांति और विनम्रता का प्रतीक है। सिंगापुर में खेले गए विश्व चैंपियनशिप के मुकाबले में 18 साल के गुकेश ने अपने बैट्स और साहस का परिचय देते हुए चीन के डिंग लिरेन को हराकर सबसे कम उम्र के शतरंज विश्व चैंपियन बनने का गौरव हासिल किया। उन्होंने रूस के गैरी कास्परोव को पीछे छोड़ा जो 1985 में 22 साल की उम्र में विश्व चैंपियन बने थे। मोदी ने गुकेश और उनके माता-पिता के साथ मुलाकात के बाद एक्स पर पोस्ट किया, "शतरंज चैंपियन और भारत के गौरव डी गुकेश के साथ बातचीत शानदार रही। मैं पिछले कुछ वर्षों से उनके साथ संपर्क में रहा हूँ और जो चीज मुझे उनके बारे में सबसे ज्यादा प्रभावित करती है वह है

के साथ-साथ, गुकेश शांति और विनम्रता का प्रतीक है। जीतने पर वह शांत था, अपनी उपलब्धि का आनंद ले रहा था और पूरी तरह से समझ रहा था कि कड़ी मेहनत से हासिल की गई जीत के साथ कैसे आगे बढ़ना है। आज हमारी बातचीत योग और ध्यान की परिवर्तनकारी क्षमता पर केंद्रित रही।" गुकेश ने इस साल की शुरूआत में बुडापेस्ट में शतरंज ओलंपियाड में भारत को पहला स्वर्ण पदक दिलाने में भी अहम भूमिका निभाई थी।

## मनमोहन के अंतिम संस्कार के स्थान को लेकर राजनीतिक विवाद बढ़ा

नई दिल्ली/एजेन्सी। पूर्व प्रधानमंत्री डॉ मनमोहन सिंह के पार्थिव शरीर के अंतिम संस्कार के लिए एक अलग स्थान आवंटित नहीं किए जाने को लेकर भारतीय जनता पार्टी और कांग्रेस के बीच राजनीतिक विवाद बढ़ गया है। कांग्रेस ने आरोप लगाया है कि भारत के पहले सिख प्रधानमंत्री का जानबूझकर अपमान किया जा रहा है। वहीं भाजपा ने कहा है कि डॉ. मनमोहन सिंह के सम्मान में एक स्मारक बनाया जाएगा और इसके लिए भूमि अधिग्रहण, ट्रस्ट के गठन और भूमि हस्तांतरण जैसी प्रक्रियाओं के पूरा होने में समय लगेगा। कांग्रेस ने नेता जयराम रमेश ने कल देर रात 'एक्स' पर अपनी एक पोस्ट में लिखा कि आज सुबह कांग्रेस अध्यक्ष ने प्रधानमंत्री को पत्र लिखकर प्रस्ताव दिया था कि पूर्व प्रधानमंत्री डॉ. मनमोहन सिंह का अंतिम संस्कार ऐसे स्थान पर किया जाए जहां उनकी विरासत का सम्मान करने के लिए एक स्मारक बनाया जा सके।

## बीपीएससी विवाद में गतिरोध जारी;

### छात्रों ने बातचीत का प्रस्ताव टुकड़ाया, नीतीश कुमार से मिलने की मांग की

दक्षिण भारत राष्ट्रमत dakshinbharat.com

पटना/भाषा। बिहार लोक सेवा आयोग (बीपीएससी) के प्रश्नपर लीक मामले को लेकर विवाद अब गतिरोध का रूप लेता दिख रहा है। प्रदर्शनकारी छात्रों ने शनिवार को पटना जिला प्रशासन की आयोग के अधिकारियों से बातचीत की पेशकश टुकड़ा दी और मुख्यमंत्री नीतीश कुमार से मिलने का समय मांगा। पटना के जिला मजिस्ट्रेट (डीएम) चंद्रशेखर सिंह ने भी अपना रुख सख्त करते हुए कहा कि वह रविवार को जन सुराज के संस्थापक प्रशांत किशोर द्वारा बुलाई गई 'छात्र संसद' की अनुमति नहीं देंगे।



उन्होंने चेतावनी दी कि अगर कोई कोविंग संस्थान मालिक किसी भी तरह से विरोध प्रदर्शन में शामिल पाया गया तो उसके खिलाफ कार्रवाई की जाएगी। किशोर शनिवार को गर्दनीबाग गए, जहां पिछले कई दिनों से बीपीएससी के अभ्यर्थी धरना दे रहे हैं। प्रदर्शनकारियों को संबोधित करते हुए किशोर ने कहा, "यहां आने से पहले मैंने शिक्षा क्षेत्र के लोगों से लंबी चर्चा की थी। मैं यह जरूर कहना चाहूंगा कि जहां तक बीपीएससी परीक्षाओं का सवाल है, अनियमितताएं और पेपर लीक होना अब आम बात हो गई है। ऐसे ही नहीं चल सकता... हमें इसका समाधान निकालना होगा।"

29-12-2024 30-12-2024  
सूर्योदय 5:52 बजे सूर्यास्त 6:30 बजे

BSE 78,699.07 (+226.59)  
NSE 23,813.40 (+63.20)

सोना चांदी  
8,014 रु. 100,000 रु.  
(24 कैरेट) प्रति ग्राम प्रति किलो

निशान मंडेला  
दक्षिण भारत राष्ट्रमत  
दक्षिण भारत का लोकप्रिय हिन्दी दैनिक  
epaper.dakshinbharat.com



शीशा घर वाले  
बता रहे संगीत मधुर वे,  
गीत के बहरे कान हैं।  
जिन ग रा रहे शास्त्रीय वे,  
जिनकी कटी जुबान हैं।  
दावा करे मुनाफे का वे,  
जिनकी लुटी दुकान हैं।  
हैं नापाक मगर वे कहते,  
हम तो पाकिस्तान हैं।।







# भजनलाल सरकार का बड़ा फैसला 9 नए जिले समाप्त, आचार संहिता से पहले घोषित 3 नए जिले भी निरस्त, 8 नए जिले यथावत

अगस्त 2023 को अधिसूचना जारी कर जिलों व संभागों का सृजन किया गया था। तीन नए जिलों की घोषणा विधानसभा चुनाव-2023 की आचार संहिता से एक दिन पहले की गई, जिनकी अधिसूचना भी जारी नहीं हो सकी थी।

पटेल ने बताया कि पूर्ववर्ती सरकार ने नवीन जिलों एवं संभागों का गठन पूरी तरह से राजनीतिक लाभ लेने के लिए किया। इसमें वितीय संसाधनों की उपलब्धता, प्रशासनिक आवश्यकता, कानून व्यवस्था, सांस्कृतिक सामंजस्य आदि किसी भी महत्वपूर्ण बिन्दु को ध्यान में नहीं रखा गया। नए जिलों के लिए पिछली सरकार ने कार्यालयों में न तो आवश्यक पद सृजित किए और न ही कार्यालय भवन बनाए। बजट एवं अन्य सुविधायें भी उपलब्ध नहीं कराई गईं।

उन्होंने कहा कि गत सरकार के इस अविवेकपूर्ण निर्णय की समीक्षा करने हेतु राज्य सरकार द्वारा एक मंत्रिमण्डलीय उप-समिति और इसके सहयोग के लिए

सेवानिवृत्त आईएस डॉ. ललित के. पंवार की अध्यक्षता में एक उच्च स्तरीय विशेषज्ञ समिति का गठन किया गया। विशेषज्ञ समिति द्वारा नवगठित जिलों एवं संभागों के पुनर्निर्धारण के संबंध में तैयार की गई रिपोर्ट एवं सिफारिशें मंत्रिमण्डलीय उप-समिति के समक्ष प्रस्तुत की गईं। समिति द्वारा प्रस्तुत सिफारिशों पर विचार करते हुए नए सृजित जिलों में से 9 जिलों अन्पूर्णाद, दूदू, गंगपुरसिटी, जयपुर ग्रामीण, जोधपुर ग्रामीण, केकड़ी, नीम का थाना, सांचौर व शाहपुरा तथा नवसृजित 3 संभागों बांसवाड़ा, पाली, सीकर को समाप्त करने का निर्णय मंत्रिमण्डल द्वारा लिया गया है। आचार संहिता से ठीक पहले घोषित 3 नए जिलों मालपुरा, सुजानगढ़ और कुचामन सिटी को भी निरस्त करने का निर्णय राज्य मंत्रिमण्डल ने लिया है।

संसदीय कार्य मंत्री ने बताया कि मंत्रिमण्डल के इस निर्णय के बाद अब राजस्थान में कुल 7 संभाग एवं 41 जिले हो जाएंगे। यथावत रखे गए 8 नए जिलों

## देश के कृषि विश्वविद्यालयों के कुलपति 29 और 30 को जयपुर में करेंगे कृषि विकास पर मंथन

जयपुर। देश भर के कृषि विश्वविद्यालयों के कुलपति 29 और 30 दिसंबर को राजस्थान की राजधानी जयपुर में आयोजित राष्ट्रीय संगोष्ठी में कृषि विकास पर मंथन करेंगे। कर्ण नरेंद्र कृषि विश्वविद्यालय जोबनेर और इंडियन एग्रीकल्चर यूनिवर्सिटी एसोसिएशन (आईएयूए) नई दिल्ली के संयुक्त तत्वावधान में उद्यमिकी फसलों में संरक्षित खेती-चुनौतियां एवं सशक्त उत्पाय विषय पर आयोजित दो दिवसीय यह राष्ट्रीय संगोष्ठी का आयोजन जयपुर के सरी दुर्गापुरा में किया जाएगा। यह कार्यक्रम देशभर के 74 कृषि विश्वविद्यालयों के कुलपतियों को एक मंच पर लाकर संरक्षित खेती के विभिन्न पहलुओं पर विचार-विमर्श और रणनीति निर्माण का अवसर प्रदान करेगा।

कर्ण नरेंद्र कृषि विश्वविद्यालय जोबनेर के कुलपति डॉ. बलराज सिंह ने शनिवार को यहां बताया कि इस संगोष्ठी का उद्घाटन राज्यपाल हरिभाऊ किशनराव बागडे करेंगे। उद्घाटन सत्र में बागडे संरक्षित खेती की चुनौतियों और समाधान पर अपने विचार व्यक्त करेंगे। इस अवसर पर राज्यपाल कर्ण नरेंद्र कृषि विश्वविद्यालय के उक्त संसर्धन उच्छ्रुतका केंद्र की आचारशिला भी रखेंगे। यह केंद्र रोगमुक्त और उन्नत पौध सामग्री का उत्पादन करके राजस्थान की कृषि अर्थव्यवस्था को सशक्त बनाएगा।

इसके अलावा बागडे दुर्गापुरा परिसर में विश्वविद्यालय द्वारा संरक्षित अनुसंधान और फील्ड ट्रायल का अवलोकन करेंगे। उन्होंने बताया कि राष्ट्रीय संगोष्ठी में संरक्षित खेती की वर्तमान स्थिति और उससे जुड़ी चुनौतियों पर चर्चा होगी। किसानों की आय बढ़ाने और उत्पादकता में सुधार के लिए नवीन विचार-विमर्श और रणनीति निर्माण का अवसर प्रदान करेगा।

## राजस्थान में कई जगह बारिश व ओलावृष्टि, कड़ाके की सर्दी जारी

जयपुर। राजस्थान के अनेक इलाकों में एक नए पश्चिमी विक्षोभ के असर से बीते 24 घंटे में बारिश व ओलावृष्टि हुई। इसके अलावा राज्य के अनेक इलाकों में शनिवार को भी कोहरा छाया रहा और कड़ाके की सर्दी जारी है। मौसम विभाग के प्रकता ने शनिवार को बताया कि सुबह तक के 24 घंटे में पूर्वी और पश्चिमी राजस्थान में कई स्थान पर हल्की से मध्यम बारिश दर्ज की गई। इस दौरान सबसे अधिक बारिश झालावाड़ जिले में 86.0 मिलीमीटर बारिश दर्ज की गई। इसके अलावा कोटा के सांगोद, बूंदी के नैना और बारां जिले के शाहाबाद में 40 मिलीमीटर बारिश दर्ज की गई। अन्य स्थानों पर 10 से 30 मिलीमीटर तक बारिश दर्ज की गई। राज्य में कुछ स्थानों पर घना से बहुत घना कोहरा दर्ज किया गया। दौसा, हनुमानगढ़ और अलवर सहित कुछ जिलों में ओले गिरे। मौसम विभाग के ड्यूटिन् के अनुसार इस दौरान राज्य में सबसे अधिक अधिकतम तापमान 28.2 डिग्री सेल्सियस बारां के अंता में दर्ज किया गया। राज्य में सबसे कम न्यूनतम तापमान 6.4 डिग्री सेल्सियस जैसलमेर में दर्ज किया गया। न्यूनतम तापमान फलेदी में 6.8 डिग्री, सिरौही में 9.1 डिग्री, जोधपुर में 9.2 डिग्री, बीकानेर में 9.4 डिग्री और जयपुर में 13.2 डिग्री सेल्सियस रहा।

## प्रदेश का सर्वांगीण विकास और प्रदेशवासियों का कल्याण ही राज्य सरकार का एकमात्र ध्येय

जयपुर/दक्षिण भारत। मुख्यमंत्री भजनलाल शर्मा ने कहा कि प्रदेश का सर्वांगीण विकास और प्रदेशवासियों का कल्याण ही राज्य सरकार का एकमात्र ध्येय है। उन्होंने कहा कि सरकार के इस ध्येय की पूर्ति में प्रत्येक विधानसभा क्षेत्र के विधायक की अहम भूमिका है इसलिए एक जनप्रतिनिधि के रूप में विधायकों को समर्पण भाव के साथ जनहित के कार्यों के लिए तत्पर रहना चाहिए।

शर्मा शनिवार को मुख्यमंत्री निवास पर कोटा संभाग के विधायकों के साथ पिछले बजट की घोषणाओं के क्रियान्वयन और आगामी बजट की तैयारियों से संबंधित बैठक को संबोधित कर रहे थे। उन्होंने कहा कि एक विधायक को उसके विधानसभा क्षेत्र की जनता बहुत आकांक्षाओं और उम्मीदों के साथ चुनकर भेजती है, ऐसे में जनप्रतिनिधि का दायित्व है कि वह जनता के भरोसे पर खरा उतरे।

मुख्यमंत्री ने बैठक में प्रत्येक विधायक से उनके विधानसभा क्षेत्र से संबंधित बजट घोषणाओं के कार्यों की प्रगति की विस्तृत जानकारी ली। शर्मा ने कहा कि राज्य सरकार ने पिछले बजट में राज्य के प्रत्येक वर्ग और प्रत्येक विधानसभा क्षेत्र को डेरें सांगतें दी हैं और यह आवश्यक है कि आगामी बजट से पूर्व पिछले बजट में की गई घोषणाओं का धरातल पर उत्तरना सुनिश्चित हो। शर्मा ने कहा कि विधायकगण अपने विधानसभा क्षेत्र में सक्रिय भूमिका निभाते हुए बजट घोषणाओं से जुड़े कार्यों की नियमित मॉनिटरिंग करें। उन्होंने अधिकारियों को निर्देश दिए कि वे विधायकों के साथ समन्वय बनाकर आधारभूत विकास के कार्यों में वित्तीय स्वीकृति से लेकर जमीन आवंटन, डीपीआर तैयार होने और निर्माण कार्य प्रारंभ होने तक प्रत्येक चरण पर समयबद्ध रूप से कार्यों की क्रियान्विति सुनिश्चित करें।

मुख्यमंत्री ने कहा कि राज्य सरकार ने दूरगामी सोच के साथ पिछला बजट प्रस्तुत किया था, जिसकी हर तरफ सराहना हुई। उन्होंने कहा कि आगामी बजट को भी राज्य की जनता के लिए सार्थक और समावेशी बनाने के लिए व्यापक स्तर पर तैयारी की जा रही है। उन्होंने विधायकों से आग्रह किया कि वे अपने-अपने विधानसभा क्षेत्र में जनहित से जुड़े कार्यों की प्राथमिकता के आधार पर सूची बनाकर भेजें।

## थपड़ कांड के आरोपी नरेश की रिहाई को लेकर नगरफोर्ट में महापंचायत आज

जयपुर। टोंक जिले की देवली-उनियारा विधानसभा में उपचुनाव के दौरान एसडीएम को थपड़ मारने वाले निर्दलीय प्रत्याशी नरेश मीणा की रिहाई को लेकर आज टोंक के नगर फोर्ट में महापंचायत होगी। नरेश मीणा के परिजन और समर्थक महापंचायत को सफल बनाने के लिए कई नेताओं से समर्थन मांग चुके हैं। इनमें आरएलपी के हनुमान बेनीवाल और बीएपी के राजकुमार रौत ने नरेश मीणा के समर्थन में बयान भी दिया था। हालांकि, इनमें से कोई भी नेता महापंचायत में आएगा, इसकी अभी तक कोई जानकारी नहीं है।

महापंचायत की तैयारियों को लेकर लवान गांव में बैठक बुलाई गई है। हाडौती के दिग्गज कांग्रेस नेता प्रहलाद गुंजल ने इस बैठक को संबोधित भी किया। उन्होंने कहा कि समरावता केस के पीड़ितों को जल्दी न्याय के साथ नुकसान का पर्याय मुआवजा मिलना चाहिए। लाखेरी क्षेत्र के लवान रेलवे स्टेशन के सामने हनुमान मंदिर में समरावता केस को लेकर सर्व समाज की बैठक हुई। इसमें केस के पीड़ितों को जल्दी न्याय और मुआवजे की मांग उठी। बैठक में प्रहलाद गुंजल ने कहा कि

## बोरवेल में गिरी बच्ची की मां ने पूछा, 'किसी कलेक्टर की बेटी होती तो क्या होता'?

दक्षिण भारत राष्ट्रमत dakshinbharat.com

जयपुर। राजस्थान के कोटपुतली में बोरवेल में गिरी तीन साल की बच्ची को निकालने का अभियान शनिवार को भी जारी रहने के बीच उसकी मां ने पूछा कि 'अगर वह कलेक्टर मैडम की बेटी होती, तो क्या वह उसे इतने लंबे समय तक यहां रहने देती?' धोली ने संवाददाताओं से कहा, मेरी बेटी को कुएं में छह दिन हो गए हैं। वह भूख और प्यास से तड़प रही है। उसे अभी तक बाहर नहीं निकाला गया है। अगर वह कलेक्टर मैडम की बच्ची होती तो क्या वह उसे इतने लंबे समय तक यहां रहने देती? कृपया मेरी बेटी को जल्द से जल्द बाहर निकालें।

इस बीच बच्ची की मां धोली देवी बचाव दल में शामिल कर्मचारियों से उसकी बेटी को बाहर निकालने की लगातार गुहार कर रही है। उसका एक वीडियो शनिवार को सामने आया, जिसमें वह रोती हुई और हाथ जोड़कर बेटी को बाहर निकालने के लिये गुहार लगा रही है। वह वीडियो स्थानीय पुलिस और प्रशासन की मदद से राष्ट्रीय आपदा मोचन बल एनडीआरएफ और राज्य आपदा मोचन बल एसडीआरएफ की टीमों द्वारा लगातार चलाए जा रहे बचाव अभियान के बीच सामने आया। राजस्थान के कोटपुतली जिले की बडोयाली ढाणी में तीन साल की चेतना 23 दिसंबर को खेत में खेलते समय खुले बोरवेल में गिर गई थी।

बचाव दल में लगी टीम ने शुरू में लोहे के छले की मदद से बच्ची को बोरवेल से निकालने की कोशिश की लेकिन सभी प्रयास विफल रहे। दो दिन तक लगातार प्रयास करने के बाद भी कोई नतीजा नहीं निकला तो बुधवार सुबह मौके पर पाइलिंग मशीन लाई गई और समानांतर गड्ढा खोदा गया। शुक्रवार को बारिश के कारण बचाव अभियान बाधित हुआ और आज दो सदस्यीय टीम सुरंग खोदने के लिए कुएं में उतरी है।

जिला कलेक्टर कल्पना अग्रवाल ने संवाददाताओं को बताया, बोरवेल के पास समानांतर गड्ढा खोदकर एक आकार की सुरंग के जरिए चेतना तक पहुंचने का प्रयास किया जा रहा है। गड्ढे में उतरे एनडीआरएफ के दो जवान मैन्युअल ड्रिलिंग कर रहे हैं। हम उन्हें कैमरे पर देख रहे हैं। वे नीचे से जो उपकरण मांग रहे हैं, उन्हें भेजा जा रहा है। सरुंड के थानाधिकारी मोहम्मद इमरान ने बताया, हर संभव प्रयास किए जा रहे हैं। एनडीआरएफ और एसडीआरएफ की टीमें लगातार अभियान में जुटी हैं। कंक बांरिश के कारण काम बाधित हुआ।

यह अलग बात है कि समय बीतने के साथ बच्ची के रक्तरथ बचे होने की उम्मीद लगातार क्षीण होती जा रही है क्योंकि बचाव दल उसे खाने पीने का कोई सामान उपलब्ध नहीं करवा पाया है। डॉक्टरों की एक टीम एम्बुलेंस के साथ मौके पर है। जिला कलेक्टर कल्पना अग्रवाल और अन्य प्रशासनिक अधिकारी स्थिति पर नजर रख रहे हैं। उल्लेखनीय है कि दो हफ्ते पहले, दौसा जिले में पांच साल का एक बच्चा बोरवेल में गिर गया था और बचाव अभियान 55 घंटे से ज़्यादा चला था। हालांकि जब तक उसे बाहर निकाला गया तब तक वह जिंदगी की जंग हार चुका था।



दक्षिण भारत राष्ट्रमत dakshinbharat.com

खार्वा एवं नागरिक आपूर्ति मंत्री सुमित गोदार ने प्रचार वार्ता में बताया कि राजस्थान सिविल सेवा (पुनरीक्षित वेतन) नियम, 2017 के नियम 14 की अनुसूची-1 में संशोधन, राजस्थान अधीनस्थ एवं लिपिक वर्गीय सेवा (समान पात्रता परीक्षा) नियम, 2022 में सीईटी स्कोर की वैधता 3 वर्ष करने, पशुधन सहायक को पदोन्नति की सीसा अवसर उपलब्ध करवाने एवं इस संवर्ग के पदनामों में परिवर्तन के लिए सेवा नियमों में संशोधन को मंजूरी दी गई है।



## मनमोहन सिंह के अंतिम संस्कार को लेकर राजग सरकार ने अनावश्यक विवाद खड़ा किया : गहलोत

दक्षिण भारत राष्ट्रमत dakshinbharat.com

जयपुर। पूर्व मुख्यमंत्री अशोक गहलोत ने शनिवार को आरोप लगाया कि केंद्र की राष्ट्रीय जनतांत्रिक गठबंधन (राजग) सरकार ने डॉ. मनमोहन सिंह जैसे महान व्यक्तित्व के अंतिम संस्कार एवं स्मारक बनाने को लेकर 'अनावश्यक विवाद' पैदा किया है। भारत में 'आर्थिक सुधारों के जनक' कहने जाने वाले मनमोहन सिंह का बृहस्पतिवार रात को दिल्ली के अखिल भारतीय आयुर्विज्ञान संस्थान (एम्स) में निधन हो गया। वह 92 वर्ष के थे। शनिवार को

निगम बोधघाट पर राजकीय सम्मान से अंतिम संस्कार किया गया। गहलोत ने 'एक्स' पर लिखा, राजग सरकार ने डॉ. मनमोहन सिंह जी जैसे महान व्यक्तित्व के अंतिम संस्कार एवं स्मारक बनाने को लेकर अनावश्यक विवाद पैदा किया है। जिस व्यक्ति को दुनिया सम्मान दे रही है उसका अंतिम संस्कार भारत सरकार किसी विशेष स्थान की जगह निगम बोध घाट पर करवा रही है।

गहलोत ने लिखा, 2010 में हमारी सरकार ने भाजपा द्वारा मांग किए बिना ही पूर्व उपराष्ट्रपति भैरों सिंह शेखावत के निधन के बाद उनके परिवार से बात करके जयपुर में उनके अंतिम संस्कार के लिए



## वेदों से नई पीढ़ी को जोड़ने की आवश्यकता : वासुदेव देवनाजी

जयपुर/दक्षिण भारत। राजस्थान विधानसभा अध्यक्ष वासुदेव देवनाजी ने कहा है कि वेदों से नई पीढ़ी को जोड़ने की आवश्यकता है। उन्होंने कहा कि वेदों की शिक्षाओं को सरल भाषा में बताया जाना आज की जरूरत है। देवनाजी का कहना था कि हम केंद्रीय शिक्षा आयोग के अध्यक्ष बन जाएं, वेदों की शिक्षाओं की आवश्यकता हमारे जीवन में सदैव बनी रहेगी।

देवनाजी ने कहा कि वेद प्राचीनतम ग्रंथ हैं लेकिन यह आज भी सामायिक है। उन्होंने कहा कि वेदों को सरल भाषा में वेदों को समझाना आवश्यक है। देवनाजी ने विद्वानों का आवाहन किया कि वे वेदों का सरलीकरण से विवेचन करें ताकि लोगों को वेदों की अनुभूति हो सके और वे समझ सकें कि मानव जीवन की समस्याओं का समाधान वेदों में है। देवनाजी ने कहा कि पारिस्थितिकी संतुलन को वेदों से समझा जा सकता है। वेद राष्ट्रीय जागरण को नई दिशा देते हैं। मानवता का सबसे बड़ा दर्शन भी वेदों में मिलता है। प्रकृति के प्रति सम्मान वेदों से समझा जा सकता है और भारत के नैतिक ढांचे को भी यह आकार प्रदान करते हैं।

केंद्रीय संस्कृत विश्वविद्यालय के निदेशक सुदेश कुमार शर्मा ने देवनाजी ने कहा कि वेद अतीत नहीं वर्तमान है। आमजन को उनकी अनुभूति करने की आवश्यकता है। यह केवल आध्यात्मिक अनुष्ठान ही नहीं है बल्कि चेतना की गहरी परतों तक पहुंचने वाला अथाह ज्ञान है। देवनाजी ने कहा कि वेदों के पारिस्थितिकी संतुलन को वेदों से समझा जा सकता है। वेद राष्ट्रीय जागरण को नई दिशा देते हैं। मानवता का सबसे बड़ा दर्शन भी वेदों में मिलता है। प्रकृति के प्रति सम्मान वेदों से समझा जा सकता है और भारत के नैतिक ढांचे को भी यह आकार प्रदान करते हैं।



**सुविचार**  
तुम ईश्वर की चाहे जैसे प्रार्थना करो, वो उन तक पहुँचती है। ध्यान रखो वो चीटी के कदमों की आहट भी सुन सकते हैं।

**द्वीप**  
जनप्रिय राजनेता, कुशल रणनीतिकार व प्रखर वक्ता, पूर्व केंद्रीय मंत्री, 'पद्म विभूषण' स्व. अरुण जेटली की जयंती पर उन्हें कोटि कोटि नमन। प्रगतिशील व श्रेष्ठ नीति-निर्धारक के रूप में आपका व्यक्तित्व सकारात्मक राजनीति के लिए दीर्घकाल तक प्रेरित करता रहेगा।  
-वसुंधरा राजे

राजस्थान कैबिनेट बैठक में नवगठित जिलों में से 9 जिले और 3 संभाग खत्म करने के निर्णय पर राजस्थान के पूर्व मुख्यमंत्री और कांग्रेस नेता अशोक गहलोत ने कहा, प्रदेश सरकार ने ये निर्णय लेने में 1 साल का समय लगा दिया।  
-अशोक गहलोत

**कहानी**  
मुंशी प्रेमचंद

# नरक का मार्ग



**भ** कर्माल' पढ़ते हुए न जाने कब नींद आ गई पता ही नहीं चला। भागवत प्रेम में ही कई महात्मा हर दम मग्न रहते थे। इस तरह की लग्न और भक्ति बड़े ही तप से प्राप्त होती हैं। क्या मुझसे वैसा तप नहीं हो पाएगा? जीवन में भक्ति से बड़ा क्या कोई सुख है? आभूषणों और धन-दौलत से जो प्रेम हो वो क्या प्रेम? इनका तो नाम सुनते ही मुझे बुखार सा हो जाता है। सुशीला ने इन आभूषणों और धन-दौलत से मुझे कितना सजाया था। उसे मैंने मना भी किया था ये सब करने से, लेकिन वो मानी ही नहीं। इस शृंगार के दौरान जितना हम लोग हंसे थे बाद में मुझे उतना ही रोना पड़ा।

आखिर किसी का पती ऐसा होता है, जो अपनी पत्नी को सजा हुआ देखकर नाराज हो जाए। मेरे पति ने तो मुझे सजा-धजा देखकर गुरसा किया और कहा कि तुम मेरा परलोक विगाड़ दोगी। क्या किसी के पति ऐसे होते हैं, जो अपनी पत्नी की खूबसूरती और शृंगार देखकर गुरसा करने लगें? उनके बाते सुनकर मन में तो होता है कि जहर ही खा लूँ, लेकिन फिर मैंने नीचे जाकर 'भक्तमाल' पढ़ना शुरू कर दिया। फिर मन ही मन ठान लिया कि अपने इस शृंगार को सिर्फ बाँके बिहारी को ही दिखाऊँगी और उनकी ही दिन रात सेवा करूँगी। कम-से-कम वो तो मेरे शृंगार से पति की तरह नहीं जलेंगे।

भगवान मैंने हमेशा से ही अपने पति को अपना इष्ट मानना चाहा। सोचा कि उन्हें किसी तरह का दुख न दूँ और हरदम उनकी ही सेवा करूँ। अब क्या करूँ सारा दोष मेरे नसीब का ही है। वो तो निदोष हैं। मेरे भाग्य में जैसा लिखा है मैं वो सब भोग रही हूँ। इतना सब पता होने के बाद भी जब ही उन्हें देखती हूँ, तो मन में दुःख होता है। जब वो कुछ दिनों के लिए बाहर चले जाते हैं, तो मन का बोझ कुछ कम हो जाता है। उनके न होने से हँसने-खेलने और जीवन को जीने लगती हूँ। फिर जब कुछ दिनों बाद वो लौट आते हैं, तो उसी तरह का सत्राटा और दुःख छा जाता है।

मेरे मन में होता है कि वो मेरे पिछले जन्म के दुश्मन रहे होंगे और उस दुश्मनी का बदला लेने के लिए उन्होंने मुझसे विवाह किया होगा। तभी न मेरा मन उन्हें देखते ही उदास हो जाता है और उनकी सूरत मुझे बिल्कुल नहीं भाती। शायद इसी वजह से वो मुझे देखकर जलते रहते हैं। विवाह न किया होता, तो शायद आज सुखी होती। किन्तु दुनिया का दस्तर है कि बेटी को किसी-किसी न पुरुष के साथ जन्मों के लिए बांध दिया जाता है।

यह क्या जानें कि एक युवती अपने पति को लेकर कितने सपने संजोकर रखती है। उसके लिए उसका पति कितना खास होता है, लेकिन यहाँ सब उल्टा है। इन्हें देखते ही मेरे सीने में जलन सी होने लगती है। कभी इन्हें देखकर आँखों को वो शीतलता नहीं मिली, जो पति को देखकर एक युवती को मिलनी चाहिए। उधर, सुशीला को देखती हूँ, तो दुःख और बढ़ जाता है। वो हमेशा हँसती-मुरकुराती है। कभी अपनी गरीबी का रोना नहीं रोती। न उसके पास कपड़े अच्छे हैं और न ही गहने। मकान भी छोटा सा है। मन में होता है कि काश! मैं अपना धन देकर उसकी परेशानियाँ ले लेती। फिर होता है कि उसका पति ही उसका सबसे बड़ा धन है। उसी से सुशीला को पूरी दुनिया का सुख मिल जाता होगा।

सालों से इस सवाल को मन में दफन करने के बाद होते-होते एक दिन मुझसे रहा न गया। आखिर मैंने अपने पति से यह सवाल कर ही लिया कि आपने मुझसे शादी

ऊर्जा का संचार हो जाता है। इन लोगों को गरीब और नीच कैसे समझें, जो हरदम मुरकुराते रहते हैं और प्रेम भरी बातें करते हैं। भले ही यह आनंद पल भर का था, लेकिन इससे जीवन सफल सा लगता है।  
फिर एक दिन मैंने सुशीला से पूछा कि अगर तुम्हारे पति किसी दिन परदेश नौकरी के लिए चले गए, तो क्या तुम उनकी याद में रो-रोकर अपनी जान दे दोगी। सुशीला जवाब में बोली, नहीं, जान तो नहीं दूँगी, लेकिन उनकी याद से हरदम मन आनंदित होता रहेगा। भले ही वो सालों परदेश में रह लें, लेकिन उनकी याद हमेशा ही मुझे खुशी देती रहेगी।

मैंने भी कहा कि सुशीला मुझे भी ऐसी ही खुशी चाहिए, जिसके आनंद में हमेशा मैं झूमती और गाली रहूँ। ऐसा आनंद जो कभी कम ही न हो। मन आजकल काफी परेशान और चंचल था। होता था कि कहीं एकदम उड़ जाऊँ। भक्ति के ग्रंथों को पढ़ने का भी मन न था और न ही बाहर कहीं सैर करने का। ऐसा लगता था कि मन को पता ही नहीं उसे क्या चाहिए, लेकिन मेरे दिल में अपने पुराने दुःख ही चल रहे थे। अब मुझे किसी की भी निंदा से फर्क नहीं पड़ता था। दिमाग में यह बात भी उठ रही थी कि मेरे माता-पिता ने पैसों के लोभ में बड़े से विवाह करवा दिया और उसने भी सिर्फ अपनी जिद पूरी करने के लिए मेरी मांग में सिद्धू डाला, लेकिन जिंदगी भर शक ही करता रहा।

एक दिन घर के सभी लोग सो रहे थे। कमरे में मेरा दम घुट रहा था, इसलिए मैं दौड़कर उस घर से बाहर की ओर भाग गई। तभी मुझे एक बुढ़िया दिखी। मेरे मन में हुआ कि कहीं वो कोई बुड़ेल न हो। तभी बुढ़िया ने कहा कि किसका रास्ता देख रही हो?  
मैंने जवाब में कहा, मरने की राह देख रही हूँ। बुढ़िया बोली अभी तुम्हारे नसीब में मौत नहीं है। तुम्हें कई सारे सुख भोगने हैं। मैंने भी चिढ़ते हुए उस बुढ़िया से पूछा कि इतनी रात में तुम किरमत की लकीरें पढ़ लेती हो?

आँखों से थोड़ी पड़ती हूँ। अक्सर से पढ़ लेती हूँ। ये काम करते हुए ही सारी उन्नति होती है। तुम्हारे अब अच्छे दिन आ रहे हैं। मैं बस यही चाहती हूँ, जिसकी जो मनोकामना हो वो उसे मिल जाए, जवाब देते हुए बुढ़िया ने कहा।

मैंने कहा कि मुझे कोई धन-दौलत नहीं चाहिए और जो मैं चाहती हूँ, वह तुम नहीं दे सकते हो। तब बुढ़िया ने कहा, मैं जानती हूँ तुम्हें जीवन में सिर्फ प्रेम चाहिए और मैं यह तुम्हें दिला सकती हूँ। मैं तुम्हें प्यार की नाव में बैठा सकती हूँ उस अम्मा की बातें सुनकर मुझे लगा जैसे कि स्वर्ग से मेरी मदद करने के लिए आई हो। मैंने पूछा, अम्मा तुम्हारा घर कहाँ है? उसने कहा कि पास में ही है। मैंने पूछा, अम्मा तुम्हारे पति का नाम क्या है? उसने मुझे अपनी जिद के लिए पत्नी बनाया।

मैं अपनी ये आत्मकथा कभी न लिखती, लेकिन मैं चाहती हूँ कि सभी माता-पिता ये समझ लें कि पैसा जीवन में सबसे बड़ा नहीं होता है। मेरी चाहत है कि सब लोगों को मेरी आत्मकथा से मालूम हो कि लड़कियों का विवाह यूँ ही किसी से नहीं कर देना चाहिए। किसी भी लड़की का गला इस तरह से बूढ़ से विवाह करके न घोट दो। अब मेरे जीवन में कुछ भी नहीं बचा। सब कुछ सिर्फ माँ-बाप के एक फैसले से खत्म हो गया।

**संजय उवाच**  
■ संजय भारद्वाज  
9890122603  
writersanjay@gmail.com

## एकोऽहम् बहुस्याम्

**श** हर में दैहिक सिग्नल पर बल्ब के हरा होने की प्रतीक्षा में हूँ। लाल से हरा होने, ठहराव से चलायमान स्थिति में आने के लिए संकेतक 28 सेकंड शेष दिखा रहा है। देखता हूँ कि बाईं ओर सड़क से लगभग सटकर पान की एक गुमटी है। दोपहर के भोजन के बाद किसी कार्यालय के चार-पाँच कर्मी पान, साँफ आदि खाने के लिए निकले हैं। एक ने सिगरेट खरीदी, सुलगाई, एक कश भरा और समूह में सम्मिलित एक अपने एक मित्र से कहा, 'ले।' सम्बंधित व्यक्ति ने सिगरेट हाथ में ली, क्षण भर टिठका और मित्र को सिगरेट लौटाते हुए कहा, नहीं, आज सुबह मैंने अपनी छकुली (नन्ही बिटिया) से प्रॉमिस की है कि आज के बाद कभी सिगरेट नहीं पीऊँगा। मैं उस व्यक्ति का चेहरा देखता रह गया जो संकल्प का आभा से दीप्त हो रहा था। बल्ब हरा हो चुका था, ठहराव, गतिमान हो चुका था।  
यस्तुतः संकल्प की शक्ति अद्वितीय है। मनुष्य इच्छाएँ तो करता है पर उनकी पूर्ति का संकल्प नहीं करता। इच्छा मिट्टी पर उकेरी लकीर है जबकि संकल्प पथर पर खींची रेखा है। संकल्प, जीवन के आयाम और दृष्टि बदल देता है। अपनी एक कविता स्मरण हो आती है,  
कह दो उनसे,  
संभाल लें  
मोर्चे अपने-अपने,  
जो खड़े हैं

लाकत से मेरे खिलाफ, कह दो उनसे, बिछा लें बिसाते अपनी-अपनी, जो खड़े हैं दौलत से मेरे खिलाफ, हाथ में कलम उठा ली है मैंने और निकल पड़ा हूँ अक्षमध के लिए...! संकल्प अपनी साक्षी में अपने आप को दिया गया वचन है। संकल्प से बहुत सारी निर्बलताएँ तजी जा सकती हैं। संकल्प से उत्थान की गाथाएँ रची जा सकती हैं। संकल्प की सिद्धि के लिए क्रियान्वयन चाहिए। क्रियान्वयन के लिए कर्मठता चाहिए। संकल्प और तत्सम्बंधी क्रियान्वयन के अभाव में तो सुधि का आविष्कार भी संभव न था। साक्षात् विधाता को भी संकल्प लेना पड़ा था, 'एकोऽहम् बहुस्याम्' अर्थात् मैं एक से अनेक हो जाऊँ। एक में अनेक का बल फूँक देता है संकल्प। संकल्प को सिद्धि में बदलने के लिए स्वामी विवेकानंद का मंत्र था, 'उत्तिष्ठत जाग्रत प्राप्य वरान्निबोधत' अर्थात् उठो, जागो, और ध्येय की प्राप्ति तक मत रुको। संकल्प मनोबल का शस्त्र है, संकल्प, असंभव से 'अ' हटाने का अस्त्र है। उद्देश्यपूर्ण जीवन की जन्मसूची है संकल्प, मनुष्य से देवता हो सके की बूटी है संकल्प...इति।

## बोध कथा

# रोटी क्या है?

**ए** क बार मुझा नसरुद्दीन पर मुकदमा चला कि वह राज्य के लिए खतरा बन सकते हैं। उन पर आरोप था कि वह राज्य में घूम-घूमकर धर्मगुरुओं, प्रशासनिक अधिकारियों, नेताओं और दार्शनिकों के बारे में अफवाह फैला रहे हैं कि इनमें ज्ञान की कमी है और ये सभी अज्ञानी हैं। मुकदमे की कार्यवाही के लिए मुझा नसरुद्दीन को दरबार में बुलाया गया।  
जब दरबार में मुझा नसरुद्दीन पहुंचा, तो राजा ने उनसे कहा, तुम अपनी बात दरबार में मौजूद सभी के सामने रखो। मुझा ने राजा से कहा, आप कुछ कागज और कलम मंगवा लीजिए। राजा ने कागज और कलम मंगवा लिए। मुझा ने राजा से कहा, यहां बैठे बुद्धिमान व्यक्तियों में से सात को ये कागज दे दें। राजा ने वैसा ही किया। फिर मुझा ने उनसे एक सवाल पूछा और उत्तर कागज पर लिखने को कहा। सातों के लिए मुझा का सवाल था कि रोटी क्या है?  
थोड़ी देर में सभी ने अपना जवाब कागज पर लिख दिया। फिर एक-एक कर सभी ने अपना जवाब राजा और दरबार में उपस्थित सभी के सामने पढ़कर सुनाया।  
पहले व्यक्ति ने अपने उत्तर में लिखा रोटी एक तरह का खाना है। दूसरे व्यक्ति ने लिखा रोटी, आटे और पानी का मिश्रण है। तीसरे ने जवाब में लिखा यह भगवान का वरदान है। चौथे ने अपने उत्तर में लिखा रोटी पका हुआ आटे का लौंदा है। पांचवें ने जवाब में लिखा इसका जवाब इस बात पर निर्भर करता है कि रोटी से आपका अभिप्राय क्या है। छठवें ने जवाब में लिखा रोटी पौष्टिक तत्व से समृद्ध आहार है। आखिर में सातवें ने लिखा रोटी के बारे में कुछ कहा नहीं जा सकता। सभी के जवाब के बाद मुझा ने दरबार में कहा, अगर रोटी को लेकर इतने ज्ञानी और गुणी लोगों का मत एक समान नहीं है, तो ये किसी विषय पर निर्णय देने के लिए एकमत कैसे हो सकते हैं? ये सभी लोग मिलकर यह निर्णय कैसे ले सकते हैं कि मैं लोगों को गलत बातें बता रहा हूँ। फिर मुझा ने राजा से कहा, क्या आप महत्वपूर्ण विषयों पर परामर्श और निर्णय देने का अधिकार ऐसे लोगों को दे सकते हैं, जो रोज रोटी खाते हैं, लेकिन इसे लेकर एकमत नहीं हैं। मुझा नसरुद्दीन ने आगे कहा, जो लोग किसी विषय पर एकमत नहीं हो सकते हैं, वो कैसे कह सकते हैं कि मैं लोगों को भ्रम करता हूँ।  
**कहानी से सीख**  
इस कहानी से यह सीख मिलती है कि किस विषय पर अपना मत रखने से पहले उसके बारे में पूरी जानकारी होना जरूरी है।




## वीर गाथा

# ले. कर्नल रामकृष्ण विश्वनाथन: 'जाएंगे तो सिर्फ तिरंगे में लिपटकर, बस भारत की विजय हो'

**ले** फ्लिन्ट कर्नल रामकृष्ण विश्वनाथन का जन्म 12 जनवरी, 1960 को केरल के कोच्चि में हुआ था। वी रामकृष्ण अय्यर और कमला देवी के वीर पुत्र विश्वनाथन ने कारगिल युद्ध में अत्यंत वीरता का प्रदर्शन किया था। ये 18 ग्रेनेडियर्स के सेकंड-इन-कमांड थे, जो ब्रास सेक्टर में तोलोलिंग पहाड़ी पर ऑपरेशन चला रही थी। विश्वनाथन ने केंद्रीय विद्यालय से पढ़ाई की थी। उन्होंने साल 1980 में राष्ट्रीय रक्षा अकादमी से अपना सैन्य प्रशिक्षण पूरा किया था। इसके बाद उन्हें जून 1981 में भारतीय सेना में कमीशन दिया गया था। वे श्रीलंका में शांति सेना और बाद में अंगोला में संयुक्त राष्ट्र शांति सेना में भी शामिल हुए थे। विश्वनाथन ने कारगिल युद्ध में जो पराक्रम

दिखाया, उससे पाकिस्तानी घुसपैठिए उल्टे पांव भागने को मजबूर हो गए थे। उन पर भारी गोलाबारी हो रही थी। वहीं, भौगोलिक परिस्थितियाँ बहुत कठिन थीं। इसके बावजूद उन्होंने 15,000 फीट से ज्यादा की ऊँचाई पर दुर्गम रास्ता पार करते हुए उस इलाके तक पहुंचने में कामयाबी हासिल की, जहां दुश्मन ने धोखे से कब्जा कर रखा था। पाकिस्तानी फौज को भ्रम था कि इतनी ऊँचाई पर उसके जवानों को कोई नहीं खदेड़ सकता। विश्वनाथन और उनके साथी जवानों ने इस भ्रम को जल्द ही तोड़ दिया। अपने लक्ष्य तक पहुंचने की कोशिश करते हुए विश्वनाथन गंभीर रूप से घायल हो गए थे। उन्हें कई गोलावारी लगी थीं। वे जानते थे कि अब ज़िंदा लौटकर नहीं

जा सकते। जाएंगे तो सिर्फ तिरंगे में लिपटकर, बस भारत की विजय हो। विश्वनाथन अपने साथियों का हौसला बढ़ाते रहे और दुश्मन को ललकारते रहे। उनके शरीर से काफी खून बह रहा था, लेकिन उन्होंने पीछे हटने से इन्कार कर दिया था। उन्होंने दुश्मन के घेरे को भेदते हुए उसके तीन ठिकानों को ध्वस्त किया। बेहद करीबी मुकाबले में चार पाकिस्तानी फौजियों को भी मार गिराया था। इससे भारतीय जवानों के लिए आगे बढ़ने का रास्ता साफ हो गया और प्वाइंट 4590 पर कब्जा करने में बहुत मदद मिली। लेफ्टिनेंट कर्नल रामकृष्ण विश्वनाथन वीरगति को प्राप्त हो गए। उनके साहस और बलिदान को देशवासी कभी नहीं भूलेंगे। उन्हें वीर चक्र से सम्मानित किया गया।







## सच्ची श्रद्धा से याद करने पर भगवान स्वयं भक्त की रक्षा करते हैं : शिवा किशोरी

दक्षिण भारत राष्ट्रमत  
dakshinbharat.com

चेन्नई शहर के अन्नानगर स्थित श्रीरामदायाल कलावती खेमका अग्रवाल सभा भवन में

आयोजित तीन दिवसीय नानीबाई रो मायरो कथा में कथा वाचिका शिवाकिशोरीजी ने कहा कि नानीबाई रो मायरो की कथा भगवान पर अदृष्ट श्रद्धा पर आधारित प्रेरणादाई कथा है। उन्होंने बताया कि इस कथा में

भगवान श्रीकृष्ण के महत्व एवं उनकी कृपा का बखान किया जाता है। उन्होंने कहा कि यदि भगवान को सच्चे मन से याद किया जाए तो भगवान भक्तों के सभी मनोकामनाओं को पूर्ण कर कष्टों का समूल नाश करते हुए भक्तों की रक्षा

करते हैं। उन्होंने कहा कि भगवान के द्वार से कभी कोई खाली हाथ वापस नहीं आता। परमात्मा सब की इच्छाएं जानते हैं। भ्रु कुर्मानुसार वह सभी के जीवन में प्रकाश फैलाते हुए भक्तों के सभी मनोकामनाओं को पूर्ण करते हैं।

उन्होंने कथा में कहा कि पुत्र एवं पुत्री हेतु हम सभी के मन में समान भाव होना चाहिए। पुत्री के पैदा होने पर हमें शोक नहीं करना चाहिए क्योंकि पुत्रियां जन्म के समय ही अपना नसीब लेकर आती हैं जिसके नसीब में जो होता है वह

अटल है नसीब का बदलना संभव नहीं है। कथावाचिका शिवा किशोरीजी ने भक्त नरसी की हंडी का प्रसंग सुनाते हुए कहा कि किस प्रकार भगवान सांवरिया सेट ने भक्त की हंडी स्वीकार करते हुए नरसी की

बेटी का मायरा भरने के लिए उनकी सहायता हेतु स्वयं उपस्थित हुए। कार्यक्रम के दूसरे दिन श्रद्धालुओं की भारी भीड़ सभागार में उपस्थिति रही। शिवा किशोरीजी ने इस अवसर पर कई सुमधुर भजनों की प्रस्तुति दी, जिस पर सभागार में

उपस्थित श्रद्धालुओं ने जमकर नृत्य किया। कथा आयोजक मोहनलाल सर्राफ, चंद्रप्रकाश सर्राफ, प्रवीण गर्ग, बाबूलाल केडिया, सावरमल खेमका, कुलदीप गुप्ता, मोहन बंसल सहित अनेक लोगों ने उपस्थित होकर कथा का श्रवण किया।



## चंद्रप्रभु जैन कॉलेज ने आयोजित किया 22वां स्नातक दिवस

दक्षिण भारत राष्ट्रमत  
dakshinbharat.com

चेन्नई शहर के मिंजूर स्थित चंद्रप्रभु जैन कॉलेज के भगवान महावीर सभागार में 22वां स्नातक दिवस का आयोजन किया गया। स्नातक समारोह सभी गणमान्य व्यक्तियों और विभिन्न विभागों के प्रमुखों के साथ शैक्षणिक जुलूस के साथ शुरू हुआ। मुख्य

### 327 स्नातकों को दीक्षांत डिग्री प्रमाण पत्र प्रदान किए गए

अतिथि के रूप में राज्य अल्पसंख्यक आयोग, तमिलनाडु सरकार ने सदस्य प्रवीण टाटिया ने समारोह की अध्यक्षता की। प्रबंधन सदस्य कांतिलाल एच. संघवी, जवाहरचंद, नेमीचंद एच. कटारिया, ललितकुमार ओ. जैन, सुरेश राठीड और प्रभारी प्राचार्य डॉ. एन. सुजाता भी उपस्थित थे। प्रभारी प्राचार्य डॉ.

एन. सुजाता और विभिन्न विभागों के प्रमुखों को कॉलेज एनसीसी बैंड के साथ मंच पर लाया गया। सविनय स्नातक दिवस की शुरुआत की घोषणा की और मुख्य अतिथि आदि का स्वागत किया। कांतिलाल संघवी, जवाहरचंद, नेमीचंद कटारिया ने मुख्य अतिथि का सम्मान किया। बीबीए और

आईएसएम विभाग के प्रमुख डॉ. वी. कलाईसेल्वम ने मुख्य अतिथि का परिचय दिया। प्रभारी प्राचार्य डॉ. एन. सुजाता ने सभा को वार्षिक रिपोर्ट पढ़ी। मुख्य अतिथि प्रवीण टाटिया ने अपने स्नातक दिवस के संबोधन में स्नातकों को बधाई दी और महावीर के सिद्धांतों के बारे में बताया और

स्नातकों से अपने काम और प्रतिबद्धता में ईमानदार रहने को कहा। कुल 327 स्नातकों ने अपने दीक्षांत डिग्री प्रमाण पत्र प्राप्त किए, जिनमें विभिन्न विभागों के नौ शिक्षविद्यालय रैंक धारक शामिल थे। 281 स्नातक और 46 स्नातकोत्तर रैंक धारकों को नकद पुरस्कार, शील्ड और प्रमाण पत्र देकर सम्मानित किया गया। गणित विभाग के संयोजक, प्रमुख एस मुथुकुमार ने धन्यवाद दिया।



## सांसद ने वर्धमान सेवा संघ के जैन कैलेंडर का किया विमोचन

दक्षिण भारत राष्ट्रमत  
dakshinbharat.com

चेन्नई स्थानीय वर्धमान जैन सेवा संघ द्वारा प्रकाशित जैन कैलेंडर का विमोचन शनिवार को सांसद गणपति राजकुमार ने किया। सांसद

ने संघ के संरक्षक ज्ञानचंद खारीवाल को प्रथम प्रति प्रदान की। अध्यक्ष नेमीचंद लोधा को कैलेंडर सुपुर्द करते हुए सांसद ने कहा कि समाज के उपयोगार्थ सेवा संघ निःशुल्क कैलेंडर प्रदान कर रहा है। संघ के सलाहकार दिलीपकुमार बोहरा ने सेवा संघ के विभिन्न

प्रकल्पों से सांसद को अवगत कराया। द्रुकु के गैर संगठनात्मक परिवहन प्रकोष्ठ के जिला प्रबंधकर्ता सुकुमार ने संघ के संस्थापक राजेशकुमार गार्दिया व अन्य सदस्यों का परिचय कराया। राजेशकुमार गार्दिया ने धन्यवाद दिया।

## स्मृतिदिवस



डीएमडीके संगठन के नेता कैप्टन विजयकांत के स्मृति दिवस के अवसर पर तमिलनाडु भाजपा के प्रदेश अध्यक्ष अन्नमलै के साथ वरिष्ठ भाजपा नेताओं के साथ उनके स्मारक पर कैप्टन की प्रतिमा पर श्रद्धांजलि अर्पित की। साथ में पूर्व तेलंगाना राज्यपाल तमिल इसाई साउंडर राजन भी उपस्थित थीं।



## 'सकारात्मक विचारों से जीवन परिवर्तन संभव'

दक्षिण भारत राष्ट्रमत  
dakshinbharat.com

बेंगलूरु जयगच्छीय जैन संत डॉ. पदमचंद्र महाराज की सुशिक्षाएं जैन समणी डॉ. सुयशनिधिजी एवं डॉ. सुयोगनिधिजी के सांख्यिक में समणी सेंटर में चल रहे जैन अनुपेक्षा ध्यान योग साधना शिविर के अंतर्गत सकारात्मक

ऊर्जा एवं भावनाओं का अनुभव करने के लिए हमें अपनी सोच और दृष्टिकोण को बदलने की आवश्यकता के विषय में डॉ. सुयशनिधिजी ने बताया। डॉ. समणी ने कहा कि सकारात्मक भावनाएं हमारे जीवन में बहुत महत्वपूर्ण भूमिका निभाती हैं। ये न केवल हमें खुशी और संतोष का अनुभव कराती हैं, बल्कि हमारे मानसिक और शारीरिक स्वास्थ्य को भी बेहतर बनाती हैं।

सकारात्मक भावनाएं जीवन में आशा, प्रेरणा और आत्मविश्वास को बढ़ावा देती हैं। सकारात्मक भावनाओं से अनेक लाभ प्राप्त होते हैं। सकारात्मक भावनाएं तनाव, चिंता और अवसाद को कम करती हैं। ये हमें कठिन परिस्थितियों का सामना करने की शक्ति देती हैं। सकारात्मक भावनाएं हमारे सोचने की क्षमता को बढ़ाती हैं, जिससे हम अधिक रचनात्मक और उत्पादक बनते हैं।

## श्रीमद् भागवत कथा का आयोजन 4 जनवरी से

दक्षिण भारत राष्ट्रमत  
dakshinbharat.com

चेन्नई शहर के अन्नानगर स्थित एसआरकेके अग्रवाल सभा भवन में आगामी 4 जनवरी से सात दिवसीय श्रीमद् भागवत कथा का आयोजन अनुपम ज्वेलर्स के अग्रवालद्वारा

अपने माता-पिता प्रह्लादराय अग्रवाल एवं शांतिदेवी अग्रवाल के स्मृति में किया जा रहा है। इस कथा में कथावाचक कमल सुंतवाल द्वारा रोजाना 3 बजे से कथा का श्रवण कराया जाएगा। यह जानकारी बाबूलाल केडिया ने दी।

## 'फाइनप्लाइ' चूले बाँक्स क्रिकेट टूर्नामेंट 5 जनवरी को

दक्षिण भारत राष्ट्रमत  
dakshinbharat.com

चेन्नई शहर के फाइनप्लाइ चूले प्रीमियर लीग बाँक्स क्रिकेट टूर्नामेंट का आयोजन आगामी 5 जनवरी को किया जा रहा है। इस टूर्नामेंट में चूले प्लाइवुड मार्केट की आठ टीमों में भाग लेंगी जिन्हें दो ग्रुप में विभाजित किया गया है। ग्रुप -पहली में फ्लेमिंगो पेंथर्स, निरुद्धर स्ट्रॉंग, सॉयल टच और ऐरावत टाइटन्स व ग्रुप 'डू' में प्यूजन्स स्ट्राइकर्स, सफारी क्रिस, महावीर सुपरक्रिस और नेचर निजाज टीम हैं। 5 जनवरी रविवार को हिट एन

रन किलपाँक में सुबह 11.30 बजे टूर्नामेंट का उद्घाटन किया जाएगा। हर ग्रुप की एक टीम बाकी तीन टीमों के साथ लीग मैच खेलेगी। लीग मैचों की अंक तालिका के आधार पर दोनों ग्रुप की शीर्ष दो टीमों सेमीफाइनल के लिए क्वालिफाई करेंगी। सेमीफाइनल की विजेता दो टीमों फाइनल में भिड़ेंगी और विजेता टीम को मुख्य अतिथि द्वारा ट्रॉफी प्रदान की जाएगी। टूर्नामेंट के मुख्य स्पोन्सर फाइन प्लाइ हैं। टूर्नामेंट को सफल बनाने में पुकेश जैन, प्रकाश शर्मा, निखिल दुगड, महेंद्र पुरोहित व अभिशेख सर्राफ तैयारी में लगे हुए हैं।

## आत्मकल्याण के लिए शरीर मात्र एक साधन है : विनयमुनि

बेंगलूरु शहर के गणेश बाग में विराजित शिविराचार्यश्री विनयमुनिजी खींचन ने अपने प्रवचन में प्रज्ञापना सूत्र के विशेष पद का वर्णन करते हुए कहा कि चार कथाय संसारी जीव के सदैव साथ में रहते हैं। शरीर भी एक साधन ही है, उसको साधन की तरह उपयोग लिया जाए तो सच्ची समझदारी है। तीर्थंकर देव ने जमीन, मकान, शरीर और उपधि इन चारों को जीवन जीने का मात्र साधन बताया है।

## अरिष्टापट्टी और मांगुलम को बचाने के लिए किया गया प्रदर्शन

दक्षिण भारत राष्ट्रमत  
dakshinbharat.com

चेन्नई मुदुरै जिले के मेलुर तालुक में अरिष्टापट्टी और मांगुलम स्थानों की प्राचीन जैन विरासत को बचाने के लिए शनिवार को अहिंसा वाक' संस्था द्वारा विरोध प्रदर्शन किया गया। जिनकांची (मेल सितामुपु) मठ के वरिष्ठ भद्रारक (संत) लक्ष्मीसेन की उपस्थिति में यह शांतिपूर्ण प्रदर्शन चेन्नई कलक्टर कार्यालय के बाहर किया गया, जिसमें महिलाओं और नवयुवकों सहित सैकड़ों व्यक्तियों ने भाग लिया। बताया गया कि केन्द्र सरकार ने वेवांता कंपनी की सहायक हिंदुस्तान जिंक को अरिष्टापट्टी और मांगुलम में टंगस्टन खनन का लाइसेंस दिया है। प्रदर्शनकारियों ने मांग की कि केन्द्र सरकार अरिष्टापट्टी और मांगुलम में टंगस्टन खनन के लाइसेंस को तुरंत निरस्त करे। उन्होंने काली पट्टी बांधकर बचाओ! बचाओ! ऐतिहासिक धरोहर को बचाओ जैसे नारे लगाए। भगवान महावीर फाउंडेशन के संस्थापक सुगालचंद जैन ने इस अभियान के लिए अपना पूरा समर्थन जताया। साहित्यकार डॉ. दिलीप धींग ने कहा कि तात्कालिक लाभ-लोक के लिए तमिल-ब्राह्मी लिपि के अभिलेख, कला, शिल्प, संस्कृति और



इतिहास की अनमोल विरासत को मिटाना तथा पर्यावरण को नष्ट करना बुद्धिमानी नहीं है। तमिलनाडु राज्य अल्पसंख्यक आयोग में सदस्य पी. राजेन्द्र प्रसाद, तमिल पत्रिका मुकुंडे के संपादक प्रो. कनक अजितदास, अहिंसा वाक' के संस्थापक ए. श्रीधरन आदि वक्ताओं ने कहा कि इस क्षेत्र में अनेक गाँव हैं। खनन से हजारों लोगों की आजीविका और शांत ग्राम्य जीवन तहस-नहस हो जाएगा। खनन होने से इस क्षेत्र के लगभग 2400 वर्ष पुराने पुरातात्विक स्थल, स्मारक और अभिलेख नष्ट हो जाएंगे। अरिष्टापट्टी तमिलनाडु का प्रथम जैव विविधता

संरक्षण क्षेत्र है। यहां जीवों की 250 प्रजातियां हैं। यह जलग्रहण क्षेत्र भी है। खनन से पर्यावरण, जैव विविधता, पारिस्थितिकी और खेती-बाड़ी को भी बेहिसाब नुकसान पहुंचेगा। तमिलनाडु सरकार, देश-प्रदेश के बुद्धिजीवी और पर्यावरण प्रेमी भी केन्द्र सरकार के इस कदम के पक्ष में नहीं हैं। इस अवसर पर शशिकला, जी. रविचंद्रन, टीडी दास, पोने विजय कुमार, एमडी पांडियन, संजय सुकुमार, धनंजय और बाबू भी उपस्थित थे। इस अवसर पर प्रो. कनक अजितदास को डॉ. धींग ने अभुषा फाउंडेशन द्वारा प्रकाशित अष्टाहाडु ग्रंथ भेंट किया।

## चीनी जासूसी अभियान की शिकार हुई नौवीं टेलीकॉम कंपनी

वाशिंगटन (इंस्टाइट हाउस) की एक शीर्ष अधिकारी ने कहा है कि नौवीं अमेरिकी दूरसंचार कंपनी को चीनी जासूसी अभियान के तहत हक कर लिया गया है, जिससे बीजिंग में बैठे अधिकारियों को अज्ञात तरीकों से अमेरिकियों के निजी संदेशों और फोन पर हुई बातचीत के बारे में जानकारी मिल गई है। बाइडन प्रशासन के अधिकारियों ने इस महीने कहा था कि कम से कम आठ दूरसंचार कंपनियां और दर्जनों देश 'साल्ट टाइफून' के

नाम से जाने जाने वाले चीनी हैंकिंग हमले से प्रभावित हुए हैं। इस बीच, उप राष्ट्रीय सुरक्षा सलाहकार ऐनी न्यूबर्गर ने शुक्रवार को पत्रकारों को बताया कि चीनी हमले की शिकार नौवीं दूरसंचार कंपनी की पहचान हुई है। अधिकारियों ने कहा है कि हकेंकों ने दूरसंचार कंपनियों के नेटवर्क में संघ लगाकर ग्राहकों के कॉल रिकॉर्ड हासिल किए और सौंपित संख्या में व्यक्तियों के निजी संचार तक पहुंच बनाई है।